

“బ్రాహ్మణ జీవితం - సదా అనంతమైన సంతోషాల

జీవితం “

ఈ రోజు బాప్ దాదా తమ హోలీ, హక్మీ(పవిత్రమైన, సంతోషంగా ఉన్న) హంసల సభను చూస్తున్నారు. అందరు పవిత్రతతో పాటు సంతోషంగా కూడా సదా ఉంటున్నారా? హోలీ అనగా పవిత్రత. పవిత్రతకు ప్రత్యక్ష(కనిపించే) గుర్తు - హక్మీ. హక్మీ అనగా సంతోషము(ఖుషీ). ఖుషీ సదా ప్రత్యక్ష రూపములో కనిపిస్తుంది. సంతోషంగా లేకుంటే తప్పకుండా ఏదో అపవిత్ర అనగా సంకల్పము లేక కర్మ యధార్థంగా లేదని అర్థము. అందుకే ఖుషీ లేదు. కేవలం 5 వికారాలను అపవిత్రత అని అనరు. సంపూర్ణ పవిత్ర ఆత్మలకు, దేవాత్మలుగా అయ్యే ఆత్మలకు అయ్యధార్థము, వ్యర్థము, సాధారణ సంకల్పాలు, మాటలు, కర్మలను కూడా సంపూర్ణ పవిత్రత అని అనరు. సంపూర్ణ స్థితికి సమీపంగా చేరుకుంటున్నారు. అందువలన వర్తమాన సమయానుసారము వ్యర్థము మరియు సాధారణ కర్మలు కూడా జరగరాదు. వీటిని కూడా చెక్ చేసుకొని చేంజ్(పరివర్తన) అవ్వాలి. ఎంత సమర్థమైన, శ్రేష్ఠమైన సంకల్పాలు, మాటలు, కర్మలు ఉంటాయో, అంత సంతోషపు ప్రకాశము, అదృష్టపు మెరుపు అనుభవమవుతాయి, అంతేకాక ఇతరులకు అనుభవం చేయిస్తాయి. బాప్ దాదా పిల్లలందరిలో ఈ రెండు విషయాలు చెక్ చేస్తున్నారు. పవిత్రత ఎంతవరకు ధారణ చేశారు! వ్యర్థము, సాధారణత ఇప్పుడు కూడా ఎంతవరకు ఉన్నాయి? ఆత్మిక ఖుషీ, అవినాశి ఖుషీ, ఆంతరిక ఖుషీ ఎంతవరకు ఉంది! బ్రాహ్మణ పిల్లలందరు బ్రాహ్మణ జీవితాన్ని ధారణ చేసేందుకు లక్ష్యమే - ‘సదా సంతోషంగా ఉండుట.’ సంతోషకరమైన జీవితాన్ని గడిపేందుకే బ్రాహ్మణులుగా అయ్యారు. అంతేకాని కష్టపడి పురుషార్థము చేసేందుకు లేక ఏదో ఒక చిక్కులో, సమస్యలో చిక్కుకునేందుకు బ్రాహ్మణులుగా అవ్వలేదు.

ఆత్మిక ఆంతరిక సంతోషము లేక అతీంద్రియ సుఖము ఏదైతే మొత్తం కల్పమంతటిలో ప్రాప్తించదో దానిని ప్రాప్తి చేసుకునేందుకు బ్రాహ్మణులుగా అయ్యారు. అయితే చెక్ చేసుకోండి - ఖుషీ ఏదైనా సాధనము ఆధారము పై, ఏదైనా హద్దు ప్రాప్తి ఆధారము పై లేక కొంత సమయపు సఫలత ఆధారము పై, గుర్తింపు లేక పేరు ప్రతిష్ఠల ఆధారము పై, మనసా హద్దు కోరికల ఆధారము పై కలుగుతూ ఉందా లేక అదే బాగుందా? వ్యక్తి, స్థానము, వైభవము - ఇటువంటి మనసుకు ఇష్టమైన వాటి పై ఆధారపడి సంతోషము ప్రాప్తి అవ్వడం లేదు కదా. ఈ ఆధారముతో సంతోషం ప్రాప్తించడం - ఇది వాస్తవికమైన సంతోషము కాదు, అవినాశి ఖుషీ కాదు. ఆధారము కదిలినదంటే సంతోషం కదులుతుంది. ఇటువంటి సంతోషాన్ని ప్రాప్తి చేసుకునేందుకు బ్రాహ్మణులుగా అవ్వలేదు. అల్పకాలిక ప్రాప్తి ద్వారా సంతోషము ప్రపంచములోని వారి వద్ద కూడా ఉంది. వారి స్లోగన్ కూడా ‘తినండి, తాగండి, మజా చేయండి.’ కాని అల్పకాలిక ఆధారము సమాప్తమయినదంటే ఖుషీ కూడా సమాప్తమైపోతుంది. బ్రాహ్మణ జీవితంలో కూడా ఈ ఆధారాల ద్వారా ఖుషీ ప్రాప్తిస్తే ఇక తేడా ఏముంది?



సంతోషాల సాగరుని పిల్లలుగా అయ్యారు కనుక ప్రతి సంకల్పంలో, ప్రతి సెకండు సంతోషపు అలలలో తేలియాడేవారు. సదా సంతోషాల భండారంగా ఉండాలి. ఇటువంటి వారినే హోలీ మరియు హక్కిపి హంసలని అంటారు. ఎలాంటి హద్దు ఆధారము లేకుండా సదా ఆంతరిక ఖుషీలో ఉండాలనే మీ లక్ష్యమేదైతే ఉందో ఆ లక్ష్యము నుండి మారి హద్దు ప్రాప్తులనే చిన్న చిన్న సందు మార్గాలలో చిక్కుకుపోయిన కారణంగా చాలామంది పిల్లలు లక్ష్యము అనగా గమ్యము నుండి దూరమైపోతారు. ఈ రోజు పేరు వచ్చింది లేక పని జరిగింది, కోరిక పూర్తి అయిందంటే సంతోషముంటుంది. మనసుకు ఇష్టమైన, సంకల్పాలకు ఇష్టమైన ప్రాప్తి అయిందంటే చాలా సంతోషముంటుంది. కొంచెం తక్కువైనా లక్ష్యము అక్కడే నిలిచిపోతుంది. లక్ష్యము హద్దు లక్ష్యంగా అవుతుంది. అందువలన బేహద్ అవినాశి ఖుషీ నుండి దూరమైపోతారు. కనుక బాప్ దాదా పిల్లలను, ఇందుకేనా మీరు బ్రాహ్మణులుగా అయ్యారు? ఇందుకేనా ఈ ఆర్థిక జీవితాన్ని అవలంబించారు? అని అడుగుతున్నారు. ఇది సాధారణ జీవితం. శ్రేష్టమైన జీవితమని అనరు.

ఏ కర్త చేసినా, ఎంత పెద్ద సేవ జరిగే పని అయినా అది ఆంతరిక సంతోషము, ఆర్థిక ఆనందము, బేహద్ ప్రాప్తి నుండి క్రిందికి తెస్తుందో అనగా హద్దులోకి తీసుకొస్తుందో, ఈ రోజు ఆనందం రేపు అయోమయం(మూండ్స్), ఈ రోజు సంతోషము రేపు వ్యర్థమైన చిక్కుల్లో వేస్తుందో, సంతోషము నుండి వంచితం చేస్తుందో అటువంటి సేవను వదిలేయండి కాని సంతోషాన్ని వదలకండి. సత్తమైన సేవ సదా అనంతమైన స్థితిని, అనంతమైన సంతోషాన్ని అనుభవం చేయిస్తుంది. ఇటువంటి అనుభూతి లేకుంటే అది మిక్స్ సేవ, సత్తమైన సేవ కాదు. సేవ ద్వారా స్వ ఉన్నతి, స్వ ప్రాప్తి, సంతృప్తత మరియు మహానీతి అనుభూతులు జరగాలనే లక్ష్యము సదా ఉంచుకోండి. ఎలాగైతే సంతృప్తత యొక్క మహానీతి ఉంటుందో అక్కడ అవినాశి ప్రాప్తి అనుభవమవుతుంది. సేవ అనగా పుష్టిల తోటను సస్యశ్యామలంగా చేయడం, ముళ్ల అడవిలో చిక్కుకొని పోవడం కాదు. చిక్కులో అప్రాప్తి, మానసిక అయోమయం, ఇప్పుడిప్పుడే ఆనందం, ఇప్పుడిప్పుడే అయోమయం, ఇవన్నీ ముళ్లు. ఈ ముళ్ల నుండి దూరమగుట అనగా అనంతమైన సంతోషాన్ని అనుభవం చేయడం. ఏం జరిగినా, హద్దు ప్రాప్తులను త్యాగము చేయవలసి వచ్చినా, చాలా విషయాలను వదలాల్సి వచ్చినా అవన్నీ వదిలేయండి, కాని సంతోషాన్ని వదలకండి. ఎందుకొరకు వచ్చారో ఆ లక్ష్యము నుండి దూరమవ్వకండి. ఈ సూక్ష్మమైన చెకింగ్ చేసుకోండి. సంతోషంగా ఉన్నారు కాని అల్పకాలిక ప్రాప్తుల ఆధారముతో సంతోషంగా ఉండడాన్నే సంతోషమని భావించడం లేదు కదా? ప్రక్కదృశ్యాలనే(స్ట్రెడ్ సీన్స్) గమ్యమని భావించడం లేదు కదా? ఎందుకంటే ఆకర్షించేవిగా ఉంటాయి. గమ్యాన్ని చేరుకోవడం అనగా అనంతమైన రాజ్యానికి అధికారిగా అవ్వడం. గమ్యము నుండి దూరంగా వెళ్లేవారు విశ్వ రాజ్యాధికారులుగా అవ్వలేరు. వారు రాయల్ ఫ్యామిలీలోకి కూడా రాలేరు. అందువలన లక్ష్మ్యాన్ని గమ్యాన్ని సదా స్మృతిలో ఉంచుకోండి. నడుస్తూ నడుస్తూ ఎక్కడా ఏదైనా హద్దు సందు మార్గములోకి చేరుకోవడం లేదు కదా అని స్వయాన్ని ప్రశ్నించుకోండి. అల్పకాలిక ప్రాప్తి వలన లభించే సంతోషము, సదాకాలపు అదృష్టము నుండి దూరం చేయించడం లేదు కదా? కొంచెంలో సంతోషపడేవారు కాదు కదా. ఎలా ఉన్నానో అలా బాగానే ఉన్నాను, సంతోషంగా ఉన్నాను అని మిమ్ములను మీరు సంతోషపర్చుకోవడం లేదు కదా. అవినాశి సంతోషానికి గుర్తు - వారికి ఇతరుల నుండి కూడా

సంతోషపు ఆశీర్వాదాలు తప్పకుండా ప్రాప్తిస్తాయి. బాప్ దాదా మరియు నిమిత్తంగా ఉన్న పెద్దల స్నేహ పూర్వక ఆశీర్వాదాలు, ఆంతరిక అలాకిక ఆత్మిక సంతోష సాగరంలో తేలియాడే అనుభవం చేయిస్తాయి. నిర్లక్ష్యంతో నేను బాగానే ఉన్నాను, కానీ ఇతరులకు నన్ను గురించి తెలియదు అని అనుకోకండి. సూర్యుని ప్రకాశము దాగి ఉండగలదా? సత్యత వలన కలిగే సంతోషము ఎప్పుడూ నశించజాలదు. దాగి ఉండలేదు. అందువలన ఎప్పుడూ మోసపోకండి. ఈ పాఠము పక్కా చేసుకోండి. మొదట మీ అనంతమైన అవినాశి సంతోషము తర్వాతనే ఇతర విషయాలు. బేహద్ సంతోషము - సేవ యొక్క, లేక సర్వుల స్నేహాన్ని సర్వుల ద్వారా అవినాశి సన్మానము ప్రాప్తించే అదృష్టాన్ని అనగా శ్రేష్ట భాగ్యాన్ని స్వతహాగా అనుభూతి చేయిస్తుంది. ఎవరైతే సదా సంతోషంగా ఉన్నారో వారు గొప్ప అదృష్టవంతులు. శ్రమ లేకుండా, కోరిక లేకుండా అనగా అడగకుండానే సర్వ ప్రాప్తులు సహజంగా ప్రాప్తిస్తాయి. ఈ పాఠాన్ని పక్కా చేసుకున్నారా?

బాప్ దాదా, పిల్లలు ఎందుకు వచ్చారో ఎక్కడకు వెళ్లారో, ఎక్కడకు వెళ్తున్నారో చూస్తున్నారు. హద్దును వదిలిసి మళ్ళీ హద్దులోకి వెళ్తూ ఉంటే బేహద్ అనుభవాన్ని ఎప్పుడూ చేస్తారు? బాప్ దాదాకు కూడా పిల్లలపై ప్రేమ ఉంటుంది. దయ అని అనరు ఎందుకంటే మీరు భికారులు కారు, దాత, విధాత పిల్లలు. దుఃఖితులపై దయ చూపడం జరుగుతుంది. మీరు సుఖ స్వరూపులు, సుఖదాత పిల్లలు. ఇప్పుడు ఏం చేయాలో అర్థమయిందా. బాప్ దాదా ఈ సంవత్సరం మాటి మాటికి భిన్న-భిన్న విషయాలపై అటెన్షన్ ఇప్పిస్తున్నారు. ఈ సంవత్సరం విశేషంగా స్వయంపై అటెన్షన్ ఉంచుకునేందుకు సమయమివ్వబడుతోంది. ప్రపంచంలోనివారు కేవలం తినండి, తాగండి, మజా చేయండి అని అంటారు. కానీ బాప్ దాదా తినండి తినిపించండి, ఆనందంగా ఉండండి ఆనందంలోకి తీసుకురండి అని అంటారు - అచ్చా.

సదా అవినాశి అనంతమైన సంతోషంలో ఉండేవారు, ప్రతి కర్మలో అదృష్టాన్ని అనుభవం చేయువారు, సదా అందరికీ సంతోషమనే ఖజానాను పంచేవారు, సదా సంతోషమనే సుగంధాన్ని వ్యాపింపజేయువారు, సదా సంతోషమనే ఉమంగ ఉత్సాహాల అలలలో తేలియాడేవారు - ఇటువంటి సదా సంతోషపు మెరుపు మరియు ప్రకాశంలో ఉండేవారు, శ్రేష్టమైన లక్ష్యాన్ని ప్రాప్తి చేసుకునే శ్రేష్ట ఆత్మలకు బాప్ దాదా సదా హోలి మరియు హ్యాపీగా ఉండే యాద్ ప్యార్ మరియు నమస్తే.

పార్టీలతో:- 1. మీరు ప్రవృత్తిలో ఉంటూ సదా న్యాయంగా, తండ్రికి ప్రియంగా ఉండేవారే కదా. ఎప్పుడూ ప్రవృత్తి పై ఆకర్షణ ఉండడం లేదు కదా? ఒకవేళ ఎక్కడైనా, ఎవరితోనైనా అటాచ్ మెంట్ (మోహము) ఉంటే వారు సదాకాలము కొరకు తమ జీవితానికి విఘ్నంగా అవుతారు. అందువలన సదా నిర్విఘ్నంగా ఉండి ముందుకు సాగుతూ వెళ్లండి. కల్పక్రితము వలె అంగదునిగా అయి అచల్-అడోల్ గా ఉండండి. అంగదునికి ఏం విశేషత చూపించారు? అలా పాదము కూడా కదపనంత నిశ్చయ బుద్ధి ఉండాలి. మాయ నిశ్చయమనే పాదాన్ని కదిలించేందుకు రకరకాలుగా వస్తుంది. కానీ మాయ కదిలిపోవాలి, మీ నిశ్చయం కదలరాదు. స్వయం మాయయే సరెండర్ అవుతుంది. మీరు సరెండర్ అవ్వరు కదా. తండ్రి ముందు సరెండర్ అవ్వండి మాయ ముందు కాదు. ఇటువంటి నిశ్చయబుద్ధి గలవారు సదా నిశ్చింతగా ఉంటారు. ఒకవేళ కొంచెమైనా చింత ఉంటే నిశ్చయంలో లోపముంది.

బీడోల సమయంలో 14 జనవరి మకర సంక్రాంతి పండుగ సందర్భంగా యాద్వారీ :- ఈ రోజుకు గల మహత్వాన్ని సదా తిని తినిపించే మహత్తుగా చేసేశారు. కొంత తింటారు, కొంత తినిపిస్తారు. వారు నూగులు దానం చేస్తారు లేక తింటారు. నూగులు అనగా చాలా చిన్న బిందువు. ఏ విషయం వచ్చినా అది చిన్నదిగా ఉంటే ఇది నువ్వుగింజతో సమానమని అంటారు. విషయం పెద్దదైతే పర్వత సమానమని అంటారు. కనుక పర్వతానికి నువ్వుల గింజకు తేడా చాలా ఉంది కదా. కనుక నువ్వులకు ఇంత మహత్వము ఎందుకంటే అతిసూక్ష్మ బిందువుగా అవుతారు. బిందు రూపంగా అయినప్పుడు ఎగిరేకళలోని గాలిపటము వలె అవుతారు. కనుక నూగులకు కూడా మహత్వముంది. నూగులు సదా బెల్లం(తీపి)తో కలుపుతారు. నూగులు అలాగే తినరు. మధురత అనగా స్నేహంలో సంఘటిత రూపంలోకి తీసుకురావడం. ఎలాగైతే నూగులకు తీపి కలిపితే రుచిగా ఉంటుందో, నూగులు అట్లే తింటే చేదు అనిపిస్తుంది. కాని తీపితో కలిపితే చాలా బాగుంటుంది. అలా ఆత్మలైన మీరు కూడా మధురతతో పాటు సంబంధంలోకి వచ్చినప్పుడు స్నేహంలోకి వస్తే శ్రేష్ఠంగా అవుతారు. కనుక ఈ సంఘటన మధురతకు వృత్తిచిహ్నము. దీనికి కూడా గుర్తు ఉంది. కనుక సదా స్వయాన్ని మధురత ఆధారంతో సంఘటిత శక్తిలోకి తీసుకురావడం, బిందు రూపంగా అవ్వడం, గాలిపటంగా అయి ఎగిరేకళలో ఎగరడం - ఇది ఈ రోజుకు గల మహత్వము. కనుక జరుపుకోవడం అనగా అవ్వడము. ఇప్పుడు మీరు అయ్యారు, వారు కేవలం కొంచెం సమయం కొరకు జరుపుకుంటారు. ఇందులో ఆనందం ఆనందం ఆనందం ఈశ్వరుడు జ్ఞాన రత్న మాలిక - మే 2020 ఆనందం ఆనందం ఆనందం

దానమివ్వడం అనగా ఏదైనా బలహీనతలుంటే అవి దానంగా ఇచ్చేయండి. చిన్న విషయంగా భావించి ఇచ్చేయండి. నువ్వు గింజ సమానంగా భావించి ఇచ్చేయండి. పెద్దదిగా భావించకండి. వదలాల్సి వస్తుంది, ఇవ్వాల్సి వస్తుందని భావించకండి. నువ్వుగింజ సమానం చిన్న విషయాన్ని దానమివ్వండి. ఖుషీ-ఖుషీగా చిన్న విషయంగా భావించి సంతోషంగా ఇచ్చేయండి. ఇది దానానికి గల మహత్వం అర్థమయిందా.

సదా స్నేహిగా అవ్వండి. సదా సంఘటిత రూపంలో నడవండి. సదా పెద్ద విషయాన్ని చిన్నదిగా భావించి సమాప్తం చెయ్యండి. అగ్నిలో కాల్చేయాలి. ఇదే మహత్వం. ఇలా జరుపుకున్నారు కదా. దృఢ సంకల్పమనే నిప్పు అంటించారా. ఈ రోజు సంక్రాంతి మంటలు వేస్తారు కదా. కనుక ఇది సంస్కార పరివర్తన దినము. వారు సంక్రాంతి అని అంటారు, మీరు సంస్కార పరివర్తన అని అంటారు అచ్చా అందరికీ స్నేహము మరియు సంఘటన శక్తిలో సదా సఫలంగా ఉండే యాద్విష్కర్ మరియు గుడిమార్పింగ్.

వరదానము :- “సదా భగవంతుడు మరియు భాగ్యమును స్తుతిలో

ఉంచుకునే సర్వ శ్రేష్ఠ భాగ్యవాన్ భవ ”

సంగమ యుగంలో చైతన్య స్వరూపంలో భగవంతుడు తన పిల్లల సేవ చేస్తున్నారు. భక్తి మార్గములో అందరు భగవంతునికి సేవ చేస్తారు. కాని ఇక్కడ చైతన్య దేవతలకు(రాకూర్లకు) స్వయం భగవంతుడే సేవ చేస్తారు. అమృతవేళ నిదుర లేపుతారు, భోగ్ తిపిస్తారు, నిద్రపుచ్చుతారు. బ్రాహ్మణులమైన మనము రికార్డుతో నిదురించే, రికార్డుతో లేచే ప్రియమైన, సర్వ శ్రేష్ఠ భాగ్యశాలురము. ఈ భాగ్యము యొక్క సంతోషములో సదా ఊగుతూ ఉండండి. కేవలం తండ్రికి ప్రియంగా అవ్వండి. మాయకు ప్రియంగా అవ్వకండి. మాయకు ప్రియంగా అయిన వారు చాలా లాడ్కోడ్ చేస్తారు (ఒయ్యారాలు చేస్తారు)

సాక్షిగన్ :- “వీ హరిత ముఖముతో సర్వ ప్రాప్తులను అనుభూతి చేయించడమే

సత్కమన సేవ.”

సూచన :- ఈ రోజు అంతరాష్ట్రీయ యోగదినము మూడవ ఆదివారము. సాయంకాలము 6:30 నుండి 7:30వరకు సోదర-సోదరీలందరు సంఘటిత రూపంలో ఒకచోట చేరి ప్రభు ప్రేమలో ఇమిడిపోయే అనుభవం చేయండి. “ నేను సర్వ ప్రాప్తులతో సంపన్నమైన సర్వ శ్రేష్ఠ భాగ్యశాలి ఆత్మను ” అనే స్వమానంలో కూర్చోండి. ప్రేమసాగరుడైన తండ్రి నుండి ప్రేమ కిరణాలు వెలువడి ఆత్మనైన నాలో ఇమిడిపోతూ ఉన్నాయి. ఆ ప్రేమ కిరణాల వైభ్రేషన్ల నలువైపులా వాతావరణంలో వ్యాపిస్తున్నాయి.



17-05-2020

ఓంశాంతి

క్షీణ

రివైజ్: 13-01-1986

సుధుససము

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) సత్తమైన సేవ అనేగా విది? ()

అ) బాబా స్మృతిలో చేయు సేవ ఆ) ఆత్మిక స్థితిలో చేసే సేవ ఇ) సర్వ ప్రాప్తులను అనుభూతి చేయించడం

2) బ్రాహ్మణ జీవితాన్ని ధారణ చేసేందుకు లక్ష్యము

3) పుష్పాల తోటను సస్యశ్యామలంగా చేయడాన్ని ఏమంటారు? () అ) సేవ ఆ) రాజయోగము ఇ) ధారణ

4) గమ్యము నుండి దూరంగా వెళ్లేవారు గా అవ్వలేరు.

5) అంగదుని విశేషత ఏది ? () అ) రామునికి సరెండ్రో ఆ) నిశ్చయము ఇ) మాయను జయించడం

6) బ్రాహ్మణులుగా ఎందుకయ్యారు?

7) ఈ సంవత్సరం విశేషంగా కు సమయమివ్వబడ్డంది.

8) నిశ్చయ బుద్ధి గలవారు సదా గా ఉంటారు

9) ఈ రాజు 14 జవ్వలికి గల మహాత్మ్యమేది?

జవాబు :

10) జతపరచుము -

అ) అనంతమైన సంతోషం

1) అతి సూక్ష్మ జిందువుకు గుర్తు ()

ఆ) సంక్రాంతి మంటలు

2) జ్ఞానములలో భగవంతుడే సేవ చేస్తాడు ()

ఇ) సంక్రాంతి

3) తమ జీవితానికి విఘ్నంగా అవుతారు ()

ఈ) భక్తిలో భగవంతునికి సేవ

4) ఒకే బలము ఒకే నమ్మకము ()

ఎ) గాలిపటం

5) సంస్కార పరివర్తన ()

వి) అటాచ్ మెంట్

6) ఎగిరే కళ ()

ఘ) నువ్వుగింజలు

7) దృఢ సంకల్పమనే నిష్ఠ ()

జ) అంగదుని పాదము

8) సంతోషంగా ఉండనివ్వదు ()

ఙ) హద్దు ప్రాప్తులు

9) చిన్న చిన్న సందులు ()

ఠ) అపవిత్రత

10) ముళ్ల నుండి దూరమగుట ()